

श्री ५ को सरकार

कानून, न्याय तथा संसदीय प्रबन्ध मन्त्रालय

श्री ५ महाराजाधिराजबाट बनाइबक्सेको तल लेखिए बमोजिमको ऐन सर्वसाधारणको जानकारीको लागि प्रकाशित गरिएको छ ।

२०१७ सालको ऐन नं. २८.

स्वस्तिश्री गिरिराज चक्रचूडामणि नरनारायणेत्यादि विविध विरुदावली विराजमान मानोन्नत ओजस्वि राजन्य नेपाल तारा अतिओजस्वी त्रिभुवन प्रजातन्त्रश्रीपद ॐ रामपट्ट अतुल ज्योतिर्मय त्रिशक्तिपट्ट अतिप्रवल गोरखादक्षिणबाहु महाधिपति फिल्ड मार्शल र सर्वोच्च कम्पाण्डर इन-चीफ श्रीमन्महाराजाधिराज श्री श्री श्री महाराज महेन्द्र वीर विक्रम जङ्गबहादुर शाहबहादुर शमशेर जङ्ग देवानाम् सदा समरविजयिनाम् ।

आवश्यक पदार्थ नियन्त्रण अधिकारको व्यवस्था गर्न बनेको ऐन

प्रस्तावना: नेपालका नागरिकहरूको सुविधाको लागि समाजको दैनिक चलन, व्यवहार र आहारको लागि चाहिने खाद्यान्न, माल, सामानको वितरण, विक्री र व्यापारमा समय समयमा आवश्यकतानुसार कडा नियन्त्रण गर्ने अधिकारको व्यवस्था गर्नु वाञ्छनीय भएकोले,

श्री ५ महाराजाधिराजबाट नेपाल अधिराज्यको संविधानको धारा ५५ अनुसार यो ऐन बनाइबक्सेको छ ।

१. संक्षिप्त नाम, विस्तार र प्रारम्भ: (१) यस ऐनको नाम आवश्यक पदार्थ नियन्त्रण (अधिकार) ऐन, २०१७ रहेको छ ।

(२) यो ऐन नेपाल अधिराज्यभर लागू हुनेछ ।

(३) यो ऐन तुरुन्त प्रारम्भ हुनेछ ।

२. परिभाषा: विषय वा प्रसङ्गले अर्को अर्थ नलागेमा यस ऐनमा—

“सूचित आदेश” भन्नाले नेपाल गजेटमा प्रकाशित आदेश सम्झनु पर्छ ।

३. आवश्यक पदार्थको वितरण इत्यादिलाई नियन्त्रण गर्ने अधिकार: (१) समाजको निमित्त

कुनै पदार्थको वितरण बढाउन, कायम राख्न वा समान वितरण गराउन वा सुफ्त मोलमा प्राप्त गराउन श्री ५ को रकारले आवश्यक वा उचित देखेमा सूचित आदेशद्वारा त्यस्तो पदार्थको वितरण, व्यापार र वाणिज्यको व्यवस्था गर्न सक्नेछ ।

(२) उपदफा (१) ले दिएको अधिकारको सर्वसामान्यतामा कुनै प्रतिकूल प्रभाव नपारी त्यस्तो आदेशले देहाय बमोजिमको व्यवस्था गर्न सक्दछः—

(क) त्यस्तो कुनै पदार्थको बेच्ने वा खरीद गर्ने मोल नियन्त्रण गर्ने,

आधिकारिकता मुद्रा ~~मि~~बाट प्रमाणित गरिएपछि मात्र लागू हुनेछ।

- (ख) त्यस्तो कुनै पदार्थको सञ्चय, वितरण, परिवहन, आर्जन, विक्री व्यवहार र उपभोगलाई लाइसेंस, पर्मिट वा अरु किसिमबाट नियन्त्रण गर्ने,
- (ग) साधारण तवरले विक्रीको निमित्त रहेको पदार्थलाई विक्री गर्दिन भनी अङ्गलेलाई सो गर्न नदिने,
- (घ) जनहितको ख्याल नराखी त्यस्तो पदार्थको सञ्चय गरी राख्ने व्यक्तिलाई आदेशमा तोकिए बमोजिम सम्पूर्ण सञ्चय वा तोकिएको भाग तोकिएको व्यक्ति वा वर्गलाई तोकिएको भागमा तोकिएको अवस्थामा विक्री गर्न बाध्य गराउने,
- (ङ) यस प्रकारको कुनै पनि पदार्थ सम्बन्धी कुनै किसिमको व्यापारिक वा आर्थिक कारोवार नियमित गर्ने र निषेध गर्ने,
- (च) माथि उल्लेख गरिएका कुराहरूमध्ये जुनसुकैलाई नियमित वा निषेध गर्ने अभिप्रायले समाचार वा तथ्यांक संकलन गर्ने,
- (छ) यस प्रकारको कुनै पनि पदार्थ सञ्चय गर्ने वा वितरणको काम गर्ने वा त्यस्तो पदार्थको व्यापार गर्ने व्यक्तिलाई तत्सम्बन्धी रेकर्डहरू र बहीखाताहरू तैयारी राख्न र यस किसिमका रेकर्डहरू बहीखाताहरू जांच पडतालका निमित्त पेश गर्ने वा त्यस विषय आदेश भए बमोजिम खबर दिन झिकाउने, ।
- (ज) कुनै प्रासङ्गिक र पूरक कुराहरूको निमित्त, खासगरी, घर गाडी, डुङ्गा हवाई जहाजहरूमा खान तलासी गर्ने, सो गर्दा लेखिए भेटिएका कुनै वस्तु, जसका सम्बन्धमा आदेश मिचिएको, मिचिन लागेको, मिचिने भएको छ भन्ने कुरा सो खान तलासी गर्ने व्यक्तिको मतमा पूर्ण विश्वास हुन्छ, सो वस्तु जफत गर्ने, लाइसेंस, पर्मिट वा अरु कागज-पत्र दिने, जारी गर्ने र सो बारेको दस्तूर लिने, र
- (झ) त्यस्तो आदेशका कुराहरू उल्लंघन गरे वापत दिइने सजाय, तर त्यस्तो सजाय गर्दा ३ वर्षभन्दा बढी कैद वा ने. रु. दुइ हजार रुपैयां भन्दा बढी जरिवाना गर्न हुंदैन ।

४. आदेश बर्खिलाप गरेमा सम्पत्ति जफत हुने: (१) कसैले दफा ३ अन्तर्गत कुनै आदेशको बर्खिलाप काम कुरा गरेको ठहरिएमा अदालतले सो बर्खिलाप काम कुरा गरेको कसूरसंग सम्बन्धित सम्पत्ति जफत गर्न सक्नेछ र त्यसरी जफत भएमा त्यस्तो सम्पत्ति श्री ५ को सरकारको अधीन हुने गरी आदेश दिनु पर्छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२) खाद्यान्न सम्बन्धमा र आदेशमा कीटानी साथ जफत हुने भनी लेखिएको कलममा अदालतले जफत गर्ने आदेश दिनु पर्छ । जफत गर्न नपर्ने ठहर्याएमा कारण खोली पर्चा लेखी मिसिल सामेल राख्नु पर्छ ।

५. उद्योग र प्रेरणाबारे: दफा ३ बमोजिम गरिएको आदेशको उल्लंघन गर्ने प्रयत्न गरेमा वा सो गर्न दुरुत्साहन गरेमा सो आदेश उल्लंघन गरेको मानिने छ ।

६. झुट्टा वयान दिएमा सजाय: कसैले देहायको कुनै कसूर गरेमा रु. ५०००। पाँच हजारसम्म जरिवाना वा तीन वर्षसम्म कैद वा दुवै सजाय हुनेछ ।

(क) कसैलाई दफा ३ बमोजिम कुनै कुराको वयान या खबर गर्ने आदेश भएकोमा जानी जानी वा जान्न पर्ने मनासिव माफिकको कारण भैकन पनि झुट्टा कुराको वयान, वक-पत्र वा खबर दिएमा, वा

(ख) सो आदेश बमोजिम राख्नु पर्ने कुनै बही हिसावको कागज, खाता, खेस्ताका तमसुक, कबूलियत, हिसाव वा अरू कागजात राख्दा झुट्टा वा फरेव गरेको देखिएमा ।

७. मुद्दा दायर गर्ने: यस ऐन अन्तर्गत सजाय हुने कसूर सम्बन्धी मुद्दा श्री ५ को सरकारको वा यस सम्बन्धमा श्री ५ को सरकारबाट अधिकार दिएको अधिकारीको स्वीकृति बेगर कुनै अदालतमा दायर हुन सक्नेछैन ।

८. अधिकार दिने: (१) यस ऐन बमोजिम श्री ५ को सरकारमा रहेको कुनै अधिकार वा यो ऐन बमोजिम गर्नु पर्ने आवश्यक कारवाइ गर्ने गरी श्री ५ को सरकारले नेपाल गजेटमा प्रकाशित आदेशद्वारा कुनै अधिकारीलाई अधिकार दिन सक्नेछ ।


(२) उपदफा (१) ले दिएको अख्तियारको सर्वसामान्यतामा प्रतिकूल प्रभाव नपर्ने गरी खासगरी त्यस्तो आदेशद्वारा श्री ५ को सरकारले निम्नलिखित अधिकार दिन सक्छ ।

(क) कुनै घर, क्याम्पा, डुङ्गा, गाडा वा हवाई जहाजको खान तलासी लिने,

(ख) कुनै पदार्थका सम्बन्धमा यस ऐन बाखिलाप कसूर गरेको छ भन्ने विश्वास गर्नु पर्ने मनासिव माफिकको कारण छ भन्ने सो अफिसरले ठहर्याएमा निजले सो पदार्थ कब्जा गर्ने र दाखिल गर्ने गराउने ।

(ग) कुनै व्यक्तिले यस ऐन बाखिलाप कसूर गरेको छ भन्ने विश्वास गर्नु पर्ने मनासिव माफिकको कारण छ भन्ने सो अफिसरले ठहर्याएमा सो व्यक्तिलाई गिरफ्तार गर्ने ।

तर- यस दफामा लेखिएको कुनै कुराले कैदको सजाय गर्ने अधिकार दिन अख्तियार भएको मानिने छैन ।

आधिकारिकता  मुद्रण विभागबाट प्रमाणित गरिएपछि मात्र लागू हुनेछ।

६. सद्भावनाले गरेको कामको बचाउ: दफा ३ अन्तर्गत दिएको आदेश बमोजिम सद्भावनाले गरेको काम वा गर्न आटेको कामको लागि कुनै व्यक्ति उपर कुनै मुद्दा वा अरु कानूनी कारवाइ चलाइने छैन ।
१०. जाहेरवालाले कमिशन पाउने: यस ऐन बमोजिम श्री ५ को सरकारबाट निकालिएको आदेश बखिलाप गरेकोमा उजूर परी दोषी साबित भई अन्तिम ठहर फैसला भएमा बिगो जफत भएकोमा जफत भएको बिगोको र जफत नभएकोमा असूल भएको दण्डको सयकडा २५ पच्चीस जाहेरवालाले कमिशन पाउने छ ।
११. प्रचलित नेपाल कानूनसंग बाझिएमा गर्ने: यस ऐनमा लेखिएको जति कुरा यसै ऐन बमोजिम र यस ऐनमा नलेखिएको कुरा जति प्रचलित नेपाल कानून बमोजिम हुनेछ ।

इति सम्बत् २०१७ साल

गते रोज शुभम्—

लालमोहर सदर मिति: २०१७।११।६।६.

आज्ञाले,—

उदयप्रसाद उपाध्याय

श्री ५ को सरकारका का. मु. सचिव,
कानून, न्याय तथा संसदीय प्रबन्ध मन्त्रालय ।

गोरखापत्र छापाखानामा मुद्रित ।

आधिकारिकता मुद्रित वि.सं.बाट प्रमाणित गरिएपछि मात्र लागु हुनेछ।